

02-01-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఏ విధంగా బాబా మధురమైన పర్యతము వలె ఉన్నారో పిల్లలైన మీరు కూడా మధురమైన బాబాను మరియు వారసత్వాన్ని స్మృతి చేసి అత్యంత మధురముగా అవ్వాలి.”

ప్రశ్న:- ఇప్పుడు మీరు ఏ విధి ద్వారా స్వయమును సురక్షితముగా చేసుకొని మీ సర్వస్వమును సురక్షితము చేసుకోగలరు?

సమా:- బాబా, దేహ సహితముగా ఈ గవ్వలేవైతే ఉన్నాయో ఈ మా సర్వస్వాన్ని మీకు ఇచ్చేస్తాము. మరలా మీ నుండి అక్కడ(భవిష్యత్తులో) అన్నింటినీ తీసుకుంటామని మీరంటారు. దీని ద్వారా మీరు సురక్షితమైపోయారు. మీ సర్వస్వాన్ని బాబా బీరువాలో సురక్షితముగా ఉంచుతారు. ఇది శివబాబాగారి సురక్షితమైన బ్యాంకు. మీరు బాబా రక్షణలో ఉంటూ అమరులుగా అయిపోతారు. మీరు మృత్యువు పై కూడా విజయం పొందుతారు. శివబాబావారిగా అయ్యారంటే సురక్షితమైపోయారు. ఇక ఉన్నత పదవిని పొందుటకు పురుషార్థం చేయాలి.

ఓంశాంతి. మధురమైన పిల్లలారా! ఇప్పుడు మీ భవిష్యత్తులోని పురుషోత్తమ ముఖాన్ని చూస్తున్నారా? పురుషోత్తమ శరీరాన్ని చూస్తున్నారా? మీరు భవిష్య క్రిత సత్యయుగ ప్రపంచములో లక్ష్మీనారాయణుల వంశావళిలోకి వెళ్తాము అనగా సుఖధామంలోకి వెళతాము అనగా పురుషోత్తములుగా అవుతామని అనిపిస్తున్నదా? విద్యార్థులు చదువుకొనే సమయంలో, నేను ఫలానాగా అవుతానని వారి బుద్ధిలో ఉంటుంది కదా! మేము విష్ణు వంశములోనికి వెళ్తామని మీకు కూడా తెలుసు. ఎందుకంటే విష్ణువు యొక్క రెండు రూపాలు లక్ష్మీ - నారాయణులు. ఇప్పుడు మీ బుద్ధి అలాకికంగా ఉంది. ఇంకెవరి బుద్ధిలోనూ ఈ విషయాల చింతన జరగదు. ఇక్కడ మనము సత్యమైన తండ్రి అయిన శివబాబా సాంగత్యములో కూర్చున్నామని మీకు తెలుసు. ఉన్నతోన్నతుడైన తండ్రి మనలను చదివిస్తున్నారు. వారు అత్యంత మధురమైన వారు. ఆ అత్యంత మధురమైన తండ్రిని చాలా ప్రేమగా స్మృతి చేయాలి. ఎందుకంటే తండ్రి శిష్యుడు - పిల్లలారా! మీరు సస్య స్మృతి వేరుడం ద్వారా ఈ విధంగా పురుషోత్తములుగా అవుతారు మరియు జ్ఞానశిష్యులను భోజన వేరుడం ద్వారా మీరు భవిష్య 21 జన్మల వరకు పరమాపతులుగా అవుతారు. బాబా వంటి వరుని ఇస్తాడు. మధురాతి మధురమైన ప్రేయసులకు లేక మధురాతి మధురమైన సుపుత్రులైన పిల్లలకు వరుడు లభిస్తాడు.

మధురాతి మధురమైన పిల్లలను చూసి బాబా సంతోషిస్తారు. ఈ నాటకంలో అందరూ తమ-తమ పాత్రలను అభినయిస్తున్నారని పిల్లలకు తెలుసు. అనంతమైన తండ్రి కూడా ఈ అనంతమైన డ్రామాలో సన్నుఖములో వచ్చి పాత్రను చేస్తున్నారు. మధురమైన తండ్రికి మధురమైన పిల్లలైన మీరు అత్యంత ప్రేయమైన తండ్రి సన్నుఖములో కనిపిస్తున్నారు. అత్తలే ఈ శారీరక ఇంద్రియాల ద్వారా ఒకరినొకరు చూసుకుంటారు. కావున మీరు మధురమైన పిల్లలు. నేను పిల్లలను చాలా మధురంగా తయారు చేసేందుకు వచ్చానని తండ్రికి తెలుసు. ఈ లక్ష్మీనారాయణులు అత్యంత మధురమైనవారు కదా! వీరి రాజధాని ఎలాగైతే మధురమైనదో, అలాగే వీరి ప్రజలు కూడా మధురమైనవారే. మందిరాలలోకి వెళ్ళినప్పుడు వారిని ఎంత మధురమైన దృష్టితో చూస్తారు! మందిరము తెరవగానే మేము వెళ్లి ఆ మధుర దేవతలను దర్శించుకోవాలి. వీరు మధురమైన స్వర్గానికి అభిషేకులని దర్శించుకొనేవారు భావిస్తారు. శివాలయాలలోకి కూడా

ఎంతోమంది మనుష్యులు వెళతారు. ఎందుకంటే వారు అత్యంత మధురమైనవారు. ఆ మధురమైన శివబాబాను చాలా మహిమ చేస్తారు. పిల్లలైన మీరు కూడా అత్యంత మధురంగా అవ్వాలి. అత్యంత మధురమైన తండ్రి పిల్లలైన మీ సన్నుఖంలో కూర్చుని ఉన్నారు. ఎందుకంటే వారు గుప్తమైనవారు. వీలవంటి మధురమైనవారు ఇంకెవ్వరూ ఉండరు. తండ్రి మధురమైన పర్వతం వంటి వారు. మధురమైన బాబాయ్ వచ్చి ఈ చేదు ప్రపంచాన్ని మార్చి మధురంగా తయారు చేస్తారు. స్వీటిస్ట్ బాబా మనల్ని అతి మధురమైన వారిగా తయారు చేస్తున్నారని పిల్లలకు తెలుసు. వారు ఖచ్చితంగా తమ సమానంగా తయారు చేస్తారు. ఎవరు ఎలా ఉంటారో వారు అలాగే తయారు చేస్తారు కదా! కావున ఈ విధంగా అతిమధురంగా అయ్యేందుకు మధురమైన తండ్రిని మరియు మధురమైన వారసత్వాన్ని స్మృతి చేయాలి.

మధురమైన పిల్లలూ! స్వయమును అశీరితా భావించి సన్ను స్మృతి వేసకలయితే ఈ స్మృతి ద్వారానే మీ శ్రీ శివహక్మేతలు అంతమైపోతాయని ప్రతిజ్ఞ వేస్తున్నాను. మీరు సదా ఆరోగ్యవంతముగా, సదా సంపన్నంగా ఉండిపోతారు. మీరు అత్యంత మధురంగా ఉండిపోతారు అని మానసికంగా భావించి పిల్లలకు చెప్పుకోవాలి. అత్యంత మధురంగా అయితే శరీరం కూడా మధురమైనదే లభిస్తుంది. మేము అతిమధురమైన తండ్రికి పిల్లలము. కావున మేము బాబా శ్రీమతం పై నడవాలన్న నషా పిల్లలకు ఉండాలి. అత్యంత మధురమైన మధురమైన బాబా మనల్ని అత్యంత మధురంగా తయారు చేస్తారు. అత్యంత ప్రియమైన బాబా చెప్పున్నారు - మీ నోటి నుండి సదా రజ్జాలే వెలువడాలి. ఏ విధమైన రాళ్ళ వంటి చేదు మాటలు వెలువడరాదు. ఎంత మధురంగా అవుతారో అంతగా తండ్రి పేరును ప్రఖ్యాతం చేస్తారు. పిల్లలైన మీరు తండ్రిని అనుసరించినట్లయితే మిమ్మల్ని మళ్ళీ అందరూ అనుసరిస్తారు.

బాబా మీకు ఇష్టమైన కూడా అయ్యారు కదా! కావున పిల్లలూ! రోజూ మీ స్మృతిచెర్వును పెట్టండి అని ఊహించి పిల్లలకు ఇష్టమైన ఇస్తారు. ఏ విధంగా వ్యాపారస్థులు రాత్రి వేళల్లో తమ ఖాతా పుస్తకాలను సంభాళిస్తారు అలా మీరు కూడా వ్యాపారులే. మీరు తండ్రితో చాలా పెద్ద వ్యాపారము చేస్తారు. తండ్రిని ఎంత ఎక్కువగా స్మృతి చేస్తారో అంత తండ్రి నుండి అపారమైన సుఖాలను పొందుతారు. సత్యప్రధానులుగా అవుతారు. ప్రతి రోజూ మిమ్మల్ని మీరు పరిశీలించుకోవాలి. లక్ష్మి వలించేందుకు యోగ్యంగా ఉన్నానా? అని అద్దంలో తన ముఖమును చూసుకోమని నారదునితో చెప్తారు కదా! మేము ఈ విధంగా అయ్యేందుకు అర్హులుగా ఉన్నామా అని మీరు కూడా చూసుకోవాలి. లేకపోతే నాలో ఏ ఏ లోపాలు ఉన్నాయి అని పరిశీలించుకోండి. ఎందుకంటే పిల్లలైన మీరు దోష రహితము(పర్ఫెక్ట్/ Perfect)గా అవ్వాలి. బాబా ఆ విధంగా తయారు చేసేందుకే వచ్చారు. కావున నాలో ఏ ఏ లోపాలు ఉన్నాయని మిమ్మల్ని మీరు నిజాయితీగా పరిశీలించుకోవాలి. నాలో ఏ లోపాలు ఉన్న కారణంగా నేను ఉన్నత పదవిని పొందలేనని భావిస్తున్నానని పరిశీలించుకోవాలి. ఈ భూతాలను పారద్రోలే యుక్తిని తండ్రి తెలియజేస్తూ ఉంటారు. తండ్రి కూర్చుని ఆత్మలందరినీ చూస్తూ ఉంటారు - ఎవరిలోనైనా ఏదైనా లోపాన్ని చూస్తే వారి విషయము తొలగిపోవాలని వారికి కరెంటు(శక్తి)ను ఇస్తూ ఉంటారు. తండ్రికి ఎంతగా సహాయం చేసి తండ్రిని మహిమ చేస్తూ ఉంటారో అంతగా ఈ భూతాలు పారిపోతూ ఉంటాయి మరియు మీకు చాలా సంతోషం ఉంటుంది. కావున రోజంతటిలో మనసా, వాచా, కర్మణా ఎవ్వరికీ దుఃఖము ఇవ్వలేదు కదా? అని మిమ్మలను మీరు

పూర్తిగా పరిశీలించుకోవాలి. సాక్షిగా ఉండి మీ నడవడికను పరిశీలించుకోవాలి. ఇతరుల నడవడికను కూడా గమనించవచ్చు. కాని ముందు మిమ్మల్ని మీరు పరిశీలించుకోవాలి. కేవలం ఇతరులను చూస్తూ ఉంటే మిమ్మల్ని మీరు మర్చిపోతారు. ప్రతి ఒక్కరూ తమ సేవను తాము చేసుకోవాలి. ఇతరుల సేవను చేయడము అనగా తమకు తాము సేవ చేసుకోవడము. మీరు శివబాబాకేమీ సేవ చేయరు. శివబాబాయే సేవ చేసేందుకు వచ్చారు కదా!

((((((((((బ్రాహ్మణ పిల్లలైన మీరు చాలా చాలా విలువైనవారు. మీరు శివబాబా బ్యాంకులో సురక్షితముగా కూర్చున్నారు. మీరు బాబా రక్షణలో ఉంటూ అమరులుగా అవుతారు. మీరు మృత్యువు పై విజయము పొందుతున్నారు. శివబాబాకు చెందినవారిగా అయ్యారు. కనుక సురక్షితంగా ఉన్నారు. ఇక కేవలం ఉన్నత పదవిని పొందేందుకు పురుషార్థం చేయాలి. ప్రపంచంలో మనుష్యుల వద్ద ఎంత ధనము, సంపద ఉన్నా, అవన్నీ అంతమైపోనున్నాయి. ఏవీ మిగిలి ఉండవు. పిల్లలైన మీ వద్ద అయితే ఇప్పుడు ఏమీ లేవు. ఈ దేహము కూడా లేదు. దీనిని కూడా తండ్రికి ఇచ్చేయండి. కావున ఎవరి వద్దనైతే ఏమీ ఉండదో వారి వద్ద అన్నీ ఉన్నట్లే. మీరు బేహద్ తండ్రి నుండి భవిష్య కొత్త ప్రపంచం కొరకు బేరం(వ్యాపారము) చేసుకున్నారు. బాబా, దేహ సహితంగా ఈ సర్వస్వమూ ఏదైతే ఉన్నాయో ఆ చెత్తనంతటినీ మీకు ఇచ్చేస్తున్నాము. మళ్ళీ మీ నుండి అక్కడ అన్నీ తీసుకుంటాము అని అంటారు అనగా మీరు సురక్షితమైనట్లే కదా! అన్నీ బాబా బీరువాలో సురక్షితమైపోయాయి. పిల్లలైన మీలో ఎంతో సంతోషం ఉండాలి. ఇక కొద్ది సమయమే మిగిలి ఉంది. తర్వాత మనం మన రాజధానిలో ఉంటాము. మిమ్మల్ని ఎవరైనా అడిగితే, ఓహో! మేము బేహద్ తండ్రి నుండి బేహద్ సుఖ వారసత్వాన్ని తీసుకుంటున్నాము అని చెప్పండి. సదా ఆరోగ్యవంతులుగా, సదా ఐశ్వర్యవంతులుగా అవుతాము. మా అన్ని మనోకామనలు పూర్తవుతున్నాయని చెప్పండి.

తండ్రి చెప్పున్నారు - మధురమైన పిల్లలూ! ఇప్పుడిక దేహ-అభిమానులుగా ఉండండి. యోగశక్తి ద్వారా మీరు ఎవరికైనా శిష్టగా అర్థం, వేయించినా పోకే వెంటనే బాణం తగులుతుంది. ఎవరికైతే బాణము తగులుతుందో వారిని పూర్తిగా గాయపరుస్తారు. మొదట దెబ్బ తగులుతుంది. ఆ తర్వాత బాబాకు చెందిన వారుగా అవుతారు. తండ్రిని ప్రేమగా స్మృతి వేస్తే తండ్రికి కూడా ఆశ్చర్యం కలుగుతుంది. కొందరైతే అసలు ఏమాత్రము స్మృతి చేయరు. తండ్రికి ఎంతో జాలి కలుగుతుంది. అయినా పిల్లలూ! ఉన్నతని పొందండి, ముందు నెంబర్లోకి రండి అని బాబా అంటారు. ఎంతగా ఉన్నత పదవిని పొందుతారో, అంతగా సమీపంగా వస్తారు మరియు అంతగానే అపారమైన సుఖాలను పొందుతారు. పతితపావనుడు ఒక్క తండ్రియే కావున వారినే స్మృతి చేయాలి. అలా కేవలం ఒక్క మధురమైన తండ్రినే కాదు, తండ్రితో పాటు మధురమైన ఇంటిని కూడా స్మృతి చేయాలి. కేవలము ఒక్క ఇంటినే కాదు, ఆస్తిపాస్తులు కూడా కావాలి. కావున స్వర్గధామాన్ని కూడా స్మృతి చేయాలి. తప్పక పవిత్రంగా అవ్వాలి. ఎంత వీలైతే అంత పిల్లలు అంతర్ముఖులుగా ఉండాలి. ఎక్కువగా మాట్లాడకండి, శాంతిగా ఉండండి. మధురమైన పిల్లలూ! అశాంతిని వ్యాపింపజేయకూడదని బాబా పిల్లలకు శిక్షణను ఇస్తారు. మీరు మీ ఇంట్లో గృహస్థంలో ఉంటూ కూడా చాలా శాంతిగా ఉండండి. అంతర్ముఖులై ఉండండి, చాలా మధురంగా మాట్లాడండి. ఎవ్వరికీ దుఃఖమును ఇవ్వకండి. క్రోధము చేయకండి. క్రోధ భూతము

ఉంటే స్మృతిలో ఉండలేరు. తండ్రి ఎంత మధురమైనవారు! కనుక పిల్లలకు కూడా తెలిపిస్తున్నారు - బుద్ధిని భ్రమింప చేయకండి. బాహ్యముఖులుగా అవ్వకండి. అంతర్ముఖులుగా అవ్వండి.

తండ్రి ఎంత ప్రియమైనవారు మరియు శుద్ధమైనవారు! వారు పిల్లలైన మిమ్మల్ని కూడా తమ సమానము పవిత్రంగా తయారు చేస్తారు. మీరు తండ్రిని ఎంతగా స్మృతి చేస్తారో అంత అపారంగా ప్రియమైనవారుగా అవుతారు. దేవతలు ఎంత ప్రియమైనవారు! అందుకే ఇప్పటి వరకు కూడా వారి జడ చిత్రాలను పూజిస్తూ ఉంటారు. కావున పిల్లలూ! మీరు మరలా ఈ విధంగా ప్రియమైనవారిగా అవ్వాలి. ఏ దేహధారి గాని, ఏ వస్తువు గాని చివరి సమయంలో గుర్తు రాకూడదని తండ్రి అంటారు. ఎంత ప్రేమగా తండ్రిని స్మృతి చేయాలంటే, అలా శూన్యం ఉంటూ ఆ ప్రేమలో కట్టబడి ప్రవహిస్తూ ఉండాలి. బాబా, ఓ మధుర బాబా మీ నుండి మాకు సర్వమూ లభించాయి. బాబా మీరు మమ్మల్ని ఎంత ప్రియమైనవారుగా తయారు చేస్తున్నారు!..... అని భావించాలి. ఆత్మ లవ్ లీగా అవుతుంది కదా. తండ్రి ఎలాగైతే ఎంత పవిత్రముగా, లవ్ లీగా ఉన్నారో అంత పవిత్రముగా అవ్వాలి. ఎంతో ప్రేమగా తండ్రిని స్మృతి చేయాలి. బాబా మీరు తప్ప మా కళ్ల ముందుకు ఇంకెవ్వరూ రాకూడదు. బాబా వంటి ప్రియమైనవారు ఇంకెవ్వరూ లేరు. ప్రతి ఒక్కరూ ఆ ఒక్క ప్రియునికి ప్రేయసులుగా అవుతారు. కనుక ఆ ప్రియున్ని ఎంతగానో స్మృతి చేయాలి. ఆ దైహికమైన ప్రేయసీ-ప్రియులు కలిసి ఉండక పోయినా ఒక్కసారి చూచుకుంటే చాలు ఇక ఒకరినొకరు తలచుకుంటూ ఉంటారు. కావున మధురమైన పిల్లలూ, నన్నొక్కడినే స్మృతి చేసినట్లయితే మీ నావ తీరానికి చేరుకుంటుంది. ఏ మధురమైన తండ్రి ద్వారా మనము వజ్ర తుల్యంగా అవుతామో అటువంటి తండ్రితో మనకు ఎంత ప్రేమ ఉండాలి! ఎంతో ప్రేమగా తండ్రిని స్మృతి చేసి లోపల పూర్తిగా ప్రపుల్లితముగా ఉండాలి, రోమాంచితమవ్వాలి. లోపాలు ఏవైతే ఉన్నాయో వాటన్నింటినీ తొలగించుకొని శుద్ధమైన వజ్రంగా అవ్వాలి. లోపము కొద్దిగా ఉన్నా విలువ తగ్గిపోతుంది. మిమ్మల్ని మీరు చాలా విలువైన వజ్రాలుగా తయారు చేసుకోవాలి. తండ్రి స్మృతి మిమ్మల్ని వెంటాడాలి. దానిని మర్చిపోకూడదు. ఇంకా ఎక్కువగా స్మృతి సతాయించాలి. బాబా, బాబా అంటూ పూర్తిగా శీతలంగా అయిపోవాలి. తండ్రి ద్వారా ఎంత భారీ వారసత్వం లభిస్తుంది!

పిల్లలైన మీరు ఇప్పుడు మీ దైవ రాజధానిని స్థాపిస్తున్నారు. పురుషార్థమునైతే అందరూ చేస్తూ ఉంటారు. ఎవరైతే ఎక్కువగా పురుషార్థం చేస్తారో వారు ఎక్కువ ప్రజ్ఞను పొందుతారు. ఇది నియమము. స్థాపన జరుగుతోంది. దీనిని దైవ రాజధాని అని అనండి లేక పూదోట అని అనండి. పూలతోటలో కూడా పూలు నెంబరువాలీగా ఉంటాయి. కొన్ని మొక్కలు చాలా ఫస్ట్ క్లాస్ అయిన ఫలాలను ఇస్తాయి. కొన్ని సాధారణమైనవి ఇస్తాయి. ఇది కూడా అలాంటిదే. కల్వపూర్వం వలె నెంబర్ వారు పురుషార్థానుసారము మధురంగా కూడా అవుతున్నారు. అలాగే సుగంధ మయముగా కూడా అవుతున్నారు. పుష్పాలు రకరకాలుగా ఉంటాయి. బేహద్ తండ్రి ద్వారా మనం స్వర్గాభిషేకులుగా అవుతున్నామని పిల్లలకు నిశ్చయం ఉంది. స్వర్గాభిషేకులుగా అవ్వడంలో ఎంతో సంతోషం ఉంటుంది. కావున తండ్రి కూర్చుని పిల్లలను చూస్తారు. ఇంటి పై ఇంటి యజమాని దృష్టి ఉంటుంది కదా! వీరిలో ఏ ఏ గుణాలు ఉన్నాయి. ఏ ఏ అవగుణాలు ఉన్నాయని పరిశీలిస్తూ ఉంటారు. పిల్లలకు కూడా తెలుసు. కావున మీ లోపాలను మీరే వ్రాసి తీసుకురండి అని బాబా అంటారు. సంపూర్ణంగా ఇంకా ఎవ్వరూ అవ్వలేదు. కాని తప్పకుండా అవ్వాలి. కల్వ-కల్వము అలా

అయ్యారు. దేహభిమానం యొక్క లోపమే ముఖ్యమైనది. దేహ-అభిమానము చాలా విసిగిస్తూ ఉంటుంది. స్థితిని పైకెళ్ళనివ్వదు. ఈ దేహాన్ని కూడా మర్చిపోవాలి. ఈ పాత శరీరాన్ని వదిలి వెళ్ళాలి. దైవగుణాలను కూడా ఇక్కడే ధారణ చేసి వెళ్ళాలి. అక్కడికి వెళ్ళాలన్నప్పుడు మరి ఎటువంటి దోషమూ ఉండకూడదు. మీరు వజ్ర తుల్యంగా అవుతారు కదా! మీలో ఏ ఏ దోషాలు ఉన్నాయో మీకు తెలుసు. ఆ వజ్రాలలో కూడా లోపాలు ఉంటాయి. కాని వాటి నుండి ఆ లోపాలను తొలగించలేరు. ఎందుకంటే అవి జడమైనవి కదా. వాటిని కట్ చేయవలసి ఉంటుంది. మీరు చైతన్యమైన వజ్రాలు కావున ఏ లోపాలైతే ఉన్నాయో వాటిన్నింటినీ పూర్తిగా తొలగించుకొని చివరికి లోపాలు లేనివారిగా తయారవ్వాలి. లోపాలు తొలగకపోతే విలువ తగ్గిపోతుంది. మీరు చైతన్యమైనందున లోపాలను తొలగించుకోగలుగుతారు. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రినమ్మి.

1. ఎంత వీలైతే అంత అంతర్ముఖులుగా అయ్యి శాంతిగా ఉండాలి. ఎక్కువగా మాట్లాడరాదు. అశాంతిని వ్యాపింపజేయరాదు. చాలా మధురంగా మాట్లాడాలి. ఎవ్వరికీ దుఃఖమును ఇవ్వకూడదు, కోపగించరాదు. బాహ్యముఖులుగా అయ్యి బుద్ధిని భ్రమింపజేయరాదు.
2. దోష రహితముగా అయ్యేందుకు నిజాయితీపరులై మాలో ఏమేమి లోపాలున్నాయని మిమ్మల్ని మీరు పరిశీలించుకోవాలి. స్వాక్షిగా ఉండి మీ నడవడికను చూసుకోవాలి. భూతాలను పారద్రోలేందుకు యుక్తిని రచించాలి.

వరదానము:- “హద్దులోని రాయల్ కోరికలనుండి ముక్తులుగా ఉండి సేవ చేయు

నిస్వార్థ సేవాధారి భవ ”

బ్రహ్మబాబా కర్మబంధనాల నుండి ముక్తమై న్యారాగా(అతీతంగా) అగుటలో ఋజువునిచ్చారు. సేవ మరియు స్నేహము తప్ప ఇంకే బంధనాలు లేవు. సేవలో ఏవైతే రాయల్ కోరికలుంటాయో అవి కూడా లెక్కాచారముల బంధనములో బంధిస్తాయి. సత్యమైన సేవాధారులు ఈ లెక్కాచారముతో కూడా ముక్తులుగా ఉంటారు. ఎలాగైతే దేహ బంధనాలు, దేహ సంబంధాల బంధనాలున్నాయో అలా సేవలో నిస్వార్థము కూడా బంధనమే. ఈ బంధనముతో లేక రాయల్ లెక్కాచారముతో కూడా ముక్తులై నిస్వార్థ సేవాధారులుగా కండి.

స్లోగన్:- “ప్రమాణాలను ఫైలు(File)లో ఉంచకండి, ఫైనల్(Final) అయ్యి చూపించండి ”

